


---

## Vishnu Nakshatramala

——  
विष्णुनक्षत्रमाला

——  
Document Information



---

Text title : Vishnu Nakshatramala 27+1 verses

File name : viShNunakShatramALA.itx

Category : vishhnu

Location : doc\_vishhnu

Author : Shvetaranya Narayana

Proofread by : Gopalakrishnan, NA

Description/comments : From Vrittalamkararatnavali by Shvetaranya Narayana

Latest update : September 26, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

August 19, 2022

*sanskritdocuments.org*

---



విష్ణునక్షత్రమాలా



వస్తే నన్దితజ్జిష్ఠం ఘనరోచిష్ఠం ఘనాఘమభిభూష్ణమ్ |  
నిరయం నిరాకరిష్ఠం హృది వర్తిష్ఠం హృతామయం విష్ణుమ్ || ౧||

వస్తే మన్దితత్పష్ఠం నన్దితకృష్ఠం నమజ్జనానుష్ణమ్ |  
సతతమసాధుమహోష్ఠం సాధుసత్పష్ఠం సకౌస్తుభం కృష్ణమ్ || ౨||

భువనవిమోహనరూపం యదుకులదీపం యమీశసుప్రాపమ్ |  
మాధవమపాస్తతాపం మధురాలాపం నమామి నతగోపమ్ || ౩||

ఉత్పాదితసుమబాణం జితమురబాణం కృతాఖిలత్రాణమ్ |  
దదతం నిష్పరిమాణం స్థిరనిర్వాణం భజే రమాప్రాణమ్ || ౪||

విదలితవివిధసురారిం విజితవలారిం నమామి నరకారిమ్ |  
ధృతనన్దకతరవారిం పదసృతవారింపరాత్పరం శౌరిమ్ || ౫||

దీనజనావనదక్షం దీర్ఘవిపక్షం దయాభృతావేక్షమ్ |  
దితిభవగజహర్యక్షం దేవాధ్యక్షం భజే సరోజాక్షమ్ || ౬||

జీర్ణం తులసీపర్ణం తూర్ణం స్వీకృత్య వేశ్మ విస్తీర్ణమ్ |  
పూర్ణం ధాన్యమజీర్ణం స్వర్ణం కృష్ణేన కిన్ను న వితీర్ణమ్ || ౭||

శ్రుతియువతిచికురరత్నం కౌస్తుభరత్నం జగచ్చ నిర్యత్నమ్ |  
దధతం నమతాం ప్రత్నం చింతారత్నం భజామి యదురత్నమ్ || ౮||

ద్వారం కృత్వా పార్థం యస్తత్త్వార్థం జగౌ తమత్యర్థమ్ |  
కృష్ణమబుధ్వా వ్యర్థం కాలం స్వార్థం నయామి వాఽన్యార్థమ్ || ౯||

సున్దరపదారవిన్దం సమనుతినిన్దం సమర్పితానన్దమ్ |  
నన్దకకరం ముకున్దం నన్దితనన్దం నమామి గోదీన్దమ్ || ౧౦||

కమలాం వక్షసి కలయన్కమ్బుం రచయన్ కరే శుచం దలయన్ |  
అచలం కుశలం జనయన్ అభయం కథయన్ పురోఽస్తు హరిరుదయన్ || ౧౧||

ప్రభుమవనతజనమోదం ప్రకటితవేదం ప్రభాజితామ్నోదమ్ |

కరిగిరిశిఖరవినోదం కమలాహ్లాదం కదాపి నావేదమ్ || ౧౩ ||

అచ్యుతమధిగతరక్తం రమణీయాంకం రమాకృతాలింకమ్ |  
తల్పితశేషభుజుంకం తార్థ్యశతాంకం భజామి ధృతశార్థమ్ || ౧౩ ||

వేంకటశైలావాసం వేదశ్వాసం విపాటితాయాసమ్ |  
నన్దితవేదవ్యాసం నీరదభాసం హరిం భజన్నాసమ్ || ౧౪ ||

సద్గుణరత్ననిశాన్తం సతతం భాన్తం సతామధిస్వాన్తమ్ |  
భవగదవైద్యమనన్తం భవుకోదన్తం భజే రమాకాన్తమ్ || ౧౫ ||

వృన్దావనసజ్ఞాఠీ కంసవిదారీ కిరీటిహితకారీ |  
యమునాతీరవిహారీ కౌస్తుభధారీ పురోఽస్తు మధువైరీ || ౧౬ ||

సుఖయతు జగతాం కర్తా నమతాం భర్తా మురస్య సంహర్తా |  
చక్రగదాదరధర్తా విపదపహర్తా రమాధరాభర్తా || ౧౭ ||

సకలచరాచరనేతాసమ్పద్ధాతా సమస్తరిపుజేతా |  
సుఖయతు భద్రభ్రాతా సుఖసన్ధాతా సుమాయుధాధాతా || ౧౮ ||

చమ్పకవనవాస్తవ్యం సన్తతభవ్యం సురాలినమ్భావ్యమ్ |  
దేవీదక్షిణసవ్యం గోపందివ్యం విహాయ కిం సేవ్యమ్ || ౧౯ ||

నరనారాయణనామా నవఘనధామా నిరస్తభవదామా |  
సుఖయతు బదరీధామా సుఖితసుదామా సురేషు సప్రేమా || ౨౦ ||

అవనే ప్రతిభావన్తం హృది మణిమన్తం శ్రితే దయావన్తమ్ |  
భువనే విభూతిమన్తం శ్రియి రతిమన్తం భజామి భగవన్తమ్ || ౨౧ ||

ద్వారాట్టధ్వజవత్స్యాం ద్వారావత్స్యాం స్థితం ప్రభావత్స్యామ్ |  
మధుయదువృష్టిమహత్స్యాం మఙ్గలవత్స్యాం హరిం దధే మత్స్యామ్ || ౨౨ ||

సన్తం ద్వారావత్స్యాం సుకృతవసత్స్యాం జితామరావత్స్యామ్ |  
ప్రాసాదజాలవత్స్యాముత్సవవత్స్యాం హరిం దధే మత్స్యామ్ || ౨౩ ||

కమ్బుసహోదరకణ్ఠం నతభయకుణ్ఠం నమామి వైకుణ్ఠమ్ |  
సజ్జనలసదుపకణ్ఠం శ్రీవైకుణ్ఠం శ్రితం రమోత్కణ్ఠమ్ || ౨౪ ||

పదరుచిజితాబ్జశోభం పద్మాలోభం పరాస్తవిక్షోభమ్ |  
పాటితవిమతమహేభం పఙ్కజనాభం ప్రణౌమి జలదాభమ్ || ౨౫ ||


విమలగుణప్రాగ్భారం విశ్వాధారం విధేర్విధాతారమ్ |  
వినుతం విబుధైర్ధీరం వీరముదారం వినౌమి యదుశూరమ్ || ౨౬ ||  
ప్రతిపాదితపురుషార్థం ప్రముదితపార్థం ప్రకృష్టగుణసార్థమ్ |  
ప్రభుమమ్యతమత్యర్థం ప్రాస్తానర్థం ప్రణౌమి తత్త్వార్థమ్ || ౨౭ ||  
విష్ణోస్తారామాలాం పఠితురబాలాం శ్రియఞ్చ ధారాలామ్ |  
స్వస్మిన్ భక్తిమతోలాం వచసాం విమలాం హరిర్దిశేన్మాలామ్ || ౨౮ ||  
ఇతి శ్వేతారణ్యనారాయణయజుస్వకృతా విష్ణునక్షత్రమాలా సమ్పూర్ణా ||

Proofread by Gopalakrishnan, NA

---

——  
*Vishnu Nakshatramala*

pdf was typeset on August 19, 2022

——  
Please send corrections to [sanskrit@cheerful.com](mailto:sanskrit@cheerful.com)

